

'Sëédhe =plε -naa 'ö

Zan

-ya bɔ Yesu -wun -dhe 'wun gia- -mε -nu bhë 'ö =nε

¹'Sëédhe 'ö =nε, ma 'a mε zii 'ka Yesu -wun -dhe 'wun gia- -mε -nu ziën, 'a- bɔ Yesu -wun -dhe 'wun gia- -mε -nu 'ö -Zlan -yö ka -ya -de -ta 'ma, 'ö ka -dho -yö n -kë, 'wun gia- 'gü bhë ka -dhë. Kë- wo 'dhö bhë yaa kë =nε ma -de 'sloo =nε 'ö ka -dho -yö n -kë, 'kεε mε 'saadhö 'ö 'wo 'wun gia- dɔ wo -mü 'pö. ²Bhii 'ö tɔɔ 'wun giagia -yö kwa 'gü 'ö dho kaa 'dhö -toëpö 'ka. ³-Zlan kwa Dë waa- Yesu Klito -a Gbö -wo 'glusë kë kwa 'ka, -wo kwa 'yënnng yö 'iin kö -wo kwa gbaa =zuöyagluu 'ka. 'Kεε pë -nu 'wo bhë, -wo -dho kë kwa -gɔ -dho waa- 'wun gia- -an 'gü.

'Wun 'ö -gban -dho -kë 'kuë -sü -bha

⁴N =zuö' 'glu -yö -dhi giagiawo -a ma -sü 'ka =nε mε 'bhaa -nu -wo =tun ka ziën 'ma 'wo =tun pë -nu -kë 'wun gia- 'gü =nε -kɔ 'ö kwa Dë (-Zlan) -bha tɔng -ya pöë bhë -a 'dhö. ⁵=Dhe 'ö 'dhö, kö Yesu -wun -dhe 'wun gia- -mε -nu 'ka 'ma, a- -pö ka -dhë =nε 'sëédhe mε 'ö =nε 'yaa tɔng -dëü 'ka; tɔng do 'ö dɔ -sü 'ka kwa -dhë -a züdüyi 'ka bhë, yö -mü; 'ö tɔɔ 'kwa kwa 'ko -nu -dho kë. ⁶Bhii -dho 'ö bhë -yö -gban 'ta 'sü -sü 'ö -Zlan -bha tɔng -nu 'kun -sü 'ka bhë -a -bha. Tɔng 'ö 'ka dho 'ta sü -a -ta 'ö bhë =nε -kɔ 'ö 'wo ka -daan -a 'ka -a züdüyi 'ka bhë -a 'dhö.

'Wun 'ö -gban mε =daan' -mε -nu =suazë -bha

⁷-A pö 'a- wo 'dhö bhë 'ö tɔɔ mε 'bɔn 'kan -mε =plëézë =wa -da 'kpongtaa, 'ö Yesu Klito -bha -kë mεbheedhe 'ka -sü 'ö =kaa' 'kpongtaa zö bhë 'ö 'waa- -dhe 'wun gia-. Mε -nu 'wo bhë 'wo tɔɔ mε 'bɔn 'kan -mε 'ö 'wo Klito yaagüme 'ka. ⁸-Ka ka -zo kë ka -de 'piö kö =kun 'ö yuö 'ö 'ka- -kë bhë 'ö-

-yöë -bha -pë bhë 'ö dho dha ka -gɔ; 'kɛɛ kö ka =saan' =va bhë, 'kaan- yö.
 9Mɛ 'oo mɛ 'ö 'dho -na -gbiin ö -bha mɛ =daan' -wo -nu 'gü 'ö 'yaa Klito
 -bha mɛ =daan' -wo 'gü kö 'yaa -Zlan -bha mɛ 'ka. 'Kɛɛ mɛ 'ö =daan' -wo
 'ö bhë 'ö- 'gü, kö -yö kwa Dë -Zlan -bha mɛ 'ka 'ö waa- Gbö 'wo wo 'kuë-
 10-Ya kë =nɛ mɛ 'bhaa =ya nu ka -ta, 'ö mɛ =daan' -wo 'ö =nɛ 'ö yaa nu -a
 'ka, kö -kun 'ka- -nia kun ka -gɔ kɔɔ. -A -de kö =kun 'ö 'ka -mɛɛ -kë -a 'ka.
 11 Bhii mɛ 'ö -mɛɛ -kë mɛ -nu 'wo bhë -an 'ka, kö wo -nu =nɛ 'ö yuö yaa -nu
 'wo -an kë -na bhë 'wo- 'gü. 12 'Wun -yö n -gɔ kö 'aan- =blɛɛ'- ka -dhë, 'kɛɛ
 n 'ka 'dho -a 'plɛ kë 'sëédhɛ 'ka 'aan- bɔ ka -dhë; bhii a- 'piö kö 'a nu ka
 =plöö 'ma kö -yaan 'go n dhiö -yö kë 'dhö kö kwa -bha =zuögludhi -yaan kë
 'fɛfɛdhö. 13 Dhegluzë -nu 'ö -Zlan -yö -an -ya 'nö 'pö bhë =wa 'we kaa.